

ምንቅስቃስ ህዝባዊ ማዕበል ኤርትራ

“ከተት”

ከቡራት ዓባይትን ነሐሽቱን ደለይቲ ፍትሒ ህዝቢ ኤርትራ - እዚ ሕልና ዘይብሉ ምስ ረሳታት ዝተሃላለኹ ሸፍታ ስርዓት ገና 367 ሬሳታት ዜጋታትና ግቡእ ስርዓት ሓመድ ድብ ዘይተገብረሎም ከምኡ ኣውን ተሪፎም ዘለዉ ካልኣት ሰኣን ናይ DNA ምርመራ ዛጊት ንክይልለዩ ዝዕንቅጽ ዝርከብ ዘሎ ስርዓት ሸፍታ ዕጭ ሓፈፈኒ ኢሉ ኣብ ካልእ ዋኒትን ሃለውለዉን ይርከብ። ሓዲ ካብ ስጉምታቱ ኣብ ቦሎኛ ንጓይላን ዳንኬራን ሚልዮናት ዶላራት ምምዳቡ ንክትሰምዖ ዘስደምም እዩ። ኣብቲ መጀመርታ ተረኽቦ ናይ ላምፓዶሳ ከይሓፈረ ከይሓነኸ ኣይዘጋታተይን እዮም ኣብ ዝበለለሉ እዋን መንግስቲ ጥልያን ምስ ኤሮጳዊ ሕብረት ብምትሕብባር ኣብ ግዝያዊ መቓብር ሓመድ ድብ ብምልባሶም ህዝባዊ ምስጋናና ነቕርብ።

ከምኡ ውን መንግስታት ዓለም ብፍላይ ኣፍሪቃውያን ኣባላት ሕብረት ኣፍሪቃ ንክብሪ ናይ ዜጋታትና ኣብ መዓልቲ ስርዓት ቀብሪ ኣብታ ዕለት እቲኣ ባንደራታት/ሰንደቕላማ ኣብ ፍርቂ ዘንጊ ሰቕሎም ውዲሎምን እታ ዕለት እቲኣ ውን ናይ ዜጋታትና መዓልቲ ዝኸረ-ሓዘን ክትከውን ተወሲናን ውዲላን።

ከቡር ማዕረ ነብሱ የኸብረካ ሕሱር ማዕረ ነብሱ የሕሰረካ ከም ዝበሃል - ንኹሎም ዘኸበሩና ብሸምን ኣብ ክንዲ መላእ ህዝቢ ኤርትራን የቐንዮልና ክብረት ይሃበልና ንብል።

ኣብዚ እዋን እዚ 4 ጳጳሳት መራሕቲ ሃይማኖት ካቶሊካዊት ቤተ-ክርስቲያን ኤርትራ ሓቢሮም ኩነታት ህዝብና ኣብ ኣሻቓሊ ኣተሃላልዎ ይርከብ ብምህላዉ ጥራሕ ዘይኮነስ ጠንቁን ሳዕቤኑን ብዝርዝር ድሕሪ ምግላጽ መፍትሒኡ'ውን ብኩጽር ኣቕኣሚጦም ነግ ፈረግ ከይበሉ ናብ ዝምልከቶ ቤትጽሕፈትን ህዝብን ከምዝበጽሕ ገሮምስ - ህዝቢ ኤርትራን ዓለምን ሰሚዕዎን ኣንቢብዎን ይካታዓሉ እውን ኣሎ። ናይ ዞም ቅዱሳት መንፈሳውያን መራሕቲ መግለጺ ንብዙሓት ህዝብታትና ኣርኣያ ኩይንዎ ብመንፈስ ተባራቲዑ ፍርሒ ቀንጢጡ እነሆ ንፍትሒ ሓቢሩ ይምክት። በዚ ኣጋጣሚ ካልኣት መራሕቲ ኣብያተ-ክርስትናን ብጽንዓት ጽባሕ ዘይኮነ ሎሚ ንክምክቱ ኣብ ድሕነት ህዝቦም ገጥ ክብሉ ንምእመናኖም ከባራትዑ ብኣኸብሮት ምንቅስቃስ ማዕበል ኤርትራ ተተሓሳስብ።

ኣቲም ንህዝብኹም ከሒድኩም ምስ ሸፍታ ስርዓት ወጊኑም ትርከቡ ዘለኹም ኣይክትከብሩን ኢኹም። ከም ቁርበትን ሓርጭን እውን ካብ መዓልቲ ናብ መዓልቲ እናፈኹስኩም ኢኹም።

ሸፍታ ኢሳያስ ኣፈወርቅን ጉጅልኡን ን23 ዓመታት ኣብ ርእሲ ህዝብና ሸሽ ምባሎም ከይኣክል ከይሓፈሩን-ሓነኹን ሕሱም ኣተሃላልዎ ህዝብና ኣብ ወርደትን ሓሳረ መከራ ተሸሚሙ ኣብ ዝርከቡሉ እዋን እሞ ኣብቲ ዜጋታትና ኣብ ገማግም ላምፓዶሳ ድሕሪ ከንቱ ዓጽረሞታዊ ኣውያት ትንፋሶም ሓሊፉ ጥራሕ ዘይኮነ - ገና ግቡእ ባህላውን ሃይማኖታውን ስነስርዓት ቀብሪ ኣብ ዝጽበይሉ ዘለዉ ወቕቲ : ወለድን ቤተሰብን ኣዕዘማድን ፈተውትን ንክይበኹዩ ተኣዚዞም ንብዓቶም ገና ከይነጸፈ ገና ውን መዓንጣ ወለዲ ተኹምቲኦ ኣብ ዘለዉሉ እዋን - እነሆ - ኣብ ቦሎኛ ያኢ ኩዳን ዳንኬራን ተራእይዎ - ንሰለስተ መዓልታት ካብ ዕለት 4 ክሳብ ዕለት 6 ወርሒ 7 2014 ዓም ጓይላ ተራእይዎ ከይሓፈረ ከይሓነኸ ክሸባሽብ ይርከብ።

እዚ እሞ ማንም ደላይ ፍትሒ ክጻወሮ - ዘይከኣል ብደዑ - ላግጺ - ንዕቀት - ኣሸካዕላል እዩ። ብምንም ዓይነት ደለይቲ ፍትሒ ኣብቲ ምዩቕ ከይበልና እንነብረሉ ሃገራት እናሃለና - ዝመጸ ይምጻእ ዝተኸፍለ ይከፈል - እዘን 3ተ መዓልታት እዚኣተን ህግደፍን ሰዓብቶምን ኣብ ቦሎኛ ንሕና ወይ ንሶም ኢና ክንህሉ።

ስለዚ - ከቡራት ደለይቲ ፍትሒ ሎሚ ንህዝብና ዘይከተትናሉ መኣስ ኢና ክንከተሉ - ንሕና ዘይሓለፍናሉ መን ክሓልፈሉ። እንተኾነ ደገፍቲ ህግደፍ ሎምስ ትልብሙ ደኣ ትኹኑ ኢና ንብል። እንተዘይኮነ ግን ምዕዶ ኣብታትኩምን- ኣደታትኩምን ኣሕዋትኩምን ዝኣኸሉ እንተዘይተሰቀሩኩም ዓቕምታትና ኣውሃሂድና ከተት ንኸተት ኢልና መለበሚ ሂብና ክንመልሰኩም ምጂና ብኣግኡ ካብ ብሕጂ ነፍልጠኩም ኣለና።

ደለይ ፍትህ ዝኸንካ ኤርትራዊ -- ከተት ናቢይ ናብ ቦሎኛ

ደለይቲ ፍትህ - ሃዩ - ነዞም ዓያሹ ከሓቲ ህዝቦም ህግደፋውያን ኣብ መላእ ሂወቶም ክረኽቡዎ ዘይከኣሉ ትምህርቲ ኣቅሲምና ኣብ ደምበ ተቓውሞ ምሳና ንዝዓሰሉ መርሓባ ክንብሎም ኢና። ነቶም ሎሚ ኣይንሰምዓኩም ጽባሕ ኣይንሰምዓኩም ኢሎም ጸማም እዝኒ ዝሃቡና ግን ካብ ወኸርያ ኣልቢስና ተዋሪዶምን ሓፊሮምን ናብ ቦትኣም ክንመልሶም ኢና።

ከተት ከተት ከተት ኣወ ንኸተት --- እወ ክንከትት ኢና።

ምንቅስቓስ ህዝባዊ ማዕበል ኤርትራ (ከተት) ነዚ ዳንከራ ቦሎኛ ምስ ኩለን ውድባት - ፓርቲታት - ምንቅስቓሳት - በርገሳውያን ማሕበራት - ተጣበቓቲ ሰብኣዊ ማሕበራት ኩሎም ዘይተወደቡ ደለይቲ ፍትህ ብናይ ሓባር ርድኢት ብምትሕብባር ከተት ኢልና ጎስጓስና ኣብ ምስላጥ ንርከብ። ኣብዚ ህዝብና ጥራሕ ዘይኮነስ ደለይቲ ፍትህ ኤርጳውያን ዜጋታት ብምዕዳም ምስና ሓቢሮም ነዚ ዲኡብሎሳዊ ተግባር ህግደፍን ከራኹን ሓቢርና ክነፍሽሎ ኢና። ንህግደፍ ኣብ ኤርጳ-ሃገረ ጥልያን - ከተማ ቦሎኛ ንሃሱታቱ ዝመደቦ ዳንከራ ብናይ ከተት ስርሒታት ስሙር ቅልጽማና ሓንሳብን ንሓዋናን ከተት ኢልና ክንጸርጎም ኢና። መዓልታቶም ክንደፍኤን ኢና።በጃ ህዝብና ብምኻን ውዕል ሕደር ክይበልና ውን ነዚ ሽፍታ ስርዓት ኣብ ዘለዎ ስዒብናን ኣቲናን ኣርኪብናን ካብ ገጽ መሬት ኤርትራ ሕር ሕራይ ገርና ሓግሒግና ክንጸርጎ ኢና።

ሸው እዩ ውን ሰላምን ራህዋን ቅሳነትን ክረከብ ሂዝብና።

ሸማግሌ ምንቅስቓስ ህዝባዊ ማዕበል ኤርትራ

ከተት